



నేను కడకు క్లయిమాక్స్ పెట్టనని
 వెనుక ప్రతితిగా వుండేది. కాని
 యిటీవల నాలో ఏమి మార్పువచ్చిందో
 ఏమో, క్లయిమాక్స్ విధిగా పెడు
 తున్నాను. పైగా క్లయిమాక్స్ లన్నీ
 విధిగా యాదృచ్ఛిక సంఘటనలుగా

వుంటున్నాయి. అందులో ప్రధానంగా
 కారు వ్యక్తిని డీకొనటం వుంటావుంది.
 యెందుకా అని చాలా ఆలోచించాను.
 కాని నా బుద్ధికి కారణం కనుపించలేదు.
 యితరుల స్వభావాన్ని గరించి మనః
 తెలుసుకోగం. కనిసం తెలుసుకున్నట్లు

మాట్లాడగలం. కాని యెవ్వరి గురించి వారు తెలుసుకోవడం సులభసాధ్యమైన వనికాదు. దీనికి కారణం యెవరికీ వారు తమలోవున్న అసమర్థతను గుర్తించటానికి భయపడి కప్పిపుచ్చుకోటానికి ప్రయత్నించమని నేను ఆనుకుంటాను. ఊతరులమీదకు విసిరిన విసుర్లు మన మీదకు మనం విసురుకోలేం గదా!


నేనుకూడా అందరివంటివాణ్ణి. కాక తోతే వాక్కొక్కరికి వాక్కొక్క విద్యలో నేర్చువున్నట్లు నాకు వ్రాయటంలో నేర్చువుంది. అంతే! స్వభావంలో మాత్రం యొక్కవ తేడాలేదు. ఈ రహస్యం నేను యిటీవలే తెలుసుకున్నాను.

వెనుక నేను కథకు క్లయిమాక్స్ పెట్టనని విమర్శకులు నన్ను నిందించేరు. అప్పుడు క్లయిమాక్స్ పెట్టటం అనేది కృత్రిమోపాయమనీ, స్వభావసిద్ధమైన విషయంకాదనీ నేను వాదించాను. క్లయిమాక్స్ యొక్క నిష్ప్రయోజకతని గురించి కొన్ని వ్యాసాలు వ్రాసినట్లు కూడా నాకు గుర్తు. యిప్పటి కథను గురించి ఆలోచించినప్పుడల్లా ముందుగా క్లయిమాక్స్ మనస్సుకి తడతూవుంది అది కూడా భౌతికస్వభావం కలిగిన క్లయిమాక్స్. యాదృచ్ఛికంగా సంభవించే క్లయిమాక్స్. అందులోనూ కారు మనిషిని డీకొనటం.

ఈ కారు మనిషిని డీకొనటం యంతకుముందు నేను వ్రాసిన రెండు మూడు! ధలకు క్లయిమాక్స్ గా ఉపయోగపడివున్నది. అందువల్ల యిప్పట్లో మరొక కథకు క్లయిమాక్స్ గా వాడగూడదనే మనస్సులో విశ్చయించుకున్నాను. కొన్నాళ్ళపాటు దానిని మరచిపోదామని ప్రయత్నించాను. కాని నావల్ల కాలేదు. మరచిపోదామని ప్రయత్నించిన కొద్దీ మనోషిధిలో తిష్ట వేసుకొని కూర్చుంది. ఏం చెయ్యను?

ఈ విషయం నేను చాలాదూరం ఆలోచించాను ఆలోచించటంలో యేమాత్రం లోటూ చెయ్యలేదు. ఆలోచించగా ఆలోచించగా "కారు మనిషిని డీకొనటం అనేది యెన్నిసార్లు క్లయిమాక్స్ గా పెడితే తప్పేమివుంది? అనే ప్రశ్న ఉదయించింది. జీవితంలో ఈ సంఘటన యెన్నిసార్లు రిపీట్ కావటంలేదు? కథలు జీవితాన్ని స్వభావసిద్ధంగా చీత్రించాలి గదా! యిక ఈ క్లయిమాక్స్ రిపీట్ అయితే మాత్రం తప్పేమివుంది?" అనిపించింది. అందులో ఇటీవల ఇటువంటి సంఘటనలు చాలా యొక్కవయినాయి. పత్రిక తెరిస్తే ఇవే కనబడుతున్నాయి. బజారుకు వెళ్తే యివే కనబడుతున్నాయి. మాటల సందర్భంలో యివే వినబడుతున్నాయి. రచయిత జీవితాన్ని ప్రతిబింబించి వాఖ్యానిస్తాడు. యిక జీవితంలో తరచు జరిగే

సాలా వేసరం వచ్చి నేటికే సుట్టు
 త్రవ్వడానికి వచ్చాను. ఎలా కాంటారు
 చెప్పండి



వంతులనుంచి యెలా తప్పించుకో గలుగుతారు? అలా తప్పించుకోవాలను కోవటం పొరపాటు అనికూడా అని పించింది ఆక్షణం నాకు.

కాని వెంటనే వాక్కొక్క కథకు వాక్కొక్క క్లయిమాక్స్ పెట్టలేక, కనీసం క్లయిమాక్స్ రిజిట్ కాకుండా నైనాచూచుకోలేక, నా ఆ సమర్థతను కప్పకోటానికి కారణాలను వెతుకుతున్నా నేమో అని మనస్సుకు భయం కలిగింది. నామీద నాకు అయిష్టం ఏర్పడింది.

మనస్సు దేముండి? యెటుత్రిప్పిలే ఆటు తిరుగుంది. యెటునుంచైనా కారణాలను పోగుచెయ్య గలదు. తన యజమానికి అనుకూలంగా యెటువంటి వ్యతిరేక విషయాన్నయినా సరి చెప్పగలదు.

తన యజమాని యేస్థితిలోవుంటే ఆ స్థితిని సమర్థించగలదు.

మనస్సు వాక పెద్ద రాజకీయవేత్త. దాని స్వభావం నాకు తెలియనిదికాదు. అయినప్పటికీ నేను చెయ్యకలిగింది యేమీ కనపడలేదు. మనిషిని కాడ డీ కొనటం అనే క్లయిమాక్స్ నుంచి నేను తప్పించుకోలేకపోతున్నాను. అది నన్ను ఉడుం పట్టుకున్నట్లు పట్టుకుంది.

అయితే నేను ఏనాడూ పాకెకులదగ్గర నుంచి నా అంతర్గత భావాలను దాచలేదు. నా కష్టసుఖాలను వారికి చెప్పకోవటం నాకు అలవాటు. వారుకూడా శ్రద్ధగా సానుభూతితో వింటూవుంటారు. అది వారికి ఆ ల వా టు. అందుకని ఈ క్లయిమాక్స్ కి సంబంధించిన వాదను

ఉన్నది ఉన్నట్లు వారికి చెప్పుకుంటున్నాను.

కారు మనిషిని ఢీకొనటం అనే క్లయి మాక్స్సునుంచి యెంత ప్రయత్నించీ నేను తప్పకోలేక పోతున్నానని వారికి మనవి చేసుకుంటున్నాను. అలా తప్పించుకోలేక ఈ కథకుకూడా ఆ క్లయిమాక్సే పెట్టాను. యేం చెయ్యను మరి? ఎంత ప్రయత్నించినా మరొకరకం క్లయిమాక్స్సు సాకు దొరకటం లేదు. పాఠకులు నన్ను డిమింపగల రనుకుంటాను.

* * *

నే నారోజు సాయంకాలం వంట చేస్తున్నాను. నేనుగా వంటచెయ్యటానికి కారణం నా భార్య వంట చెయ్యకపోవటం వల్లా, వంటవాణ్ణి పెట్టునునే తాహతు నాను లేకపోవటంవల్లా కాదు.

నా భార్యకు వంటవాణ్ణి పెట్టటం యిష్టం వుండదు. వాళ్ళు యొక్కవ దుబారా చేస్తారని ఆమె భద్రకం. అదీహాక ఆడ వాళ్ళు వున్నయింట్లో వంటవాళ్ళు యొక్కవ కాలం నిలవరు. వీళ్ళ ఆజు కనుక్కోక మానరు; వాళ్ళ తగాదాకు దిగక పూరు కోరు. అందుకని ఆమె వంటచేస్తూ వుంటుంది.

కాని ఆమె వంటచేస్తూవుంటే చూడడానికి నాకు మహా కష్టంగా వుండేది. ఉదయం లేచి పడుకోబోయేవరకూ ఆమె పొయ్యిదగ్గర కూర్చొని ఏదో వాకటి

వండ తూనే ఉండేది. ఈ వంటతో ఆమె ఆరోగ్యం పూర్తిగా చెడింది.

ఆమె బాగా చదువుకున్నది కూడా. నిజం చెప్పాలంటే తెలుగు నాకన్నా యొక్కవ చదువుకున్నది. సంస్కృతం కూడా కొద్దో గొప్పో వచ్చు. అటువంటి మనిషికి యీ వంటవల్ల చదువుకోటానికి వొక్కడైనాకూడా తీరికీ వుండేది కాదు. నేర్చుకున్న చదువు కాస్తా మరిచిపోయే స్థితికి వచ్చింది. ఏ చదువూరాని వాళ్ళమ్మకు మల్లై మాట్లాడటం, ప్రవర్తించటం మొదలుపెట్టింది. ఆమె ఈ విధంగా అయిపోవటానికి కారణం నేనే. నేను ముందునుంచీ ఆమెపట్ల కొంత శ్రద్ధ పెహించి వుండవలసింది, అని అనిపించింది నాకు. అలా అనిపించి వాకరోజు ఆమెకో 'వాకపూట నేను వంటచేస్తాను' అని చెప్పాను.

మొదట్లో ఆమె అంగీకరించలేదు. "అయితే వంటవాణ్ణి పెడతాను" అని బెదిరించారు.

ఎనిగైతేం, ఆమె ఒప్పుకునేటట్టు చేశాను. ఉదయం ఆమె వంటచేసేటట్టా సాయంకాలం నేను వంటచేసేటట్టా రాజీ సణ్ణం. కాని పనిచెయ్యవలసి వచ్చేప్పటికి, యెదో ఉప్పు కారం చల్లతానంటూ వచ్చి అన్నిపనులూ తనే చెయ్యటం మొదలు పెట్టింది. చివరకు నాకు మిగిలింది పొయ్యి దగ్గర కూర్చొని వేగుతున్న కూరలను

గరిటతో అటూ యటూ పొర్లింపటం. అమె అ జా గ్రత్త గా వున్నప్పుడు మార్చటం.

అనాడు నేను సరిగ్గా యిదే పనిలో ఉన్నాను. బయటనుంచి కూరగాయలు అమ్మేవానికేక వివరించింది. "ఇప్పుడే వస్తాను జాగ్రత్తగా చూస్తూ వుండండి" అని చెప్పి, నా భార్య కూరగాయలు కొనటానికి బయటకు వెళ్ళింది.


నేను హైదరాబాద్ లో చిరకాలంనుంచీ వుంటున్నవాణ్ణి కాను. హైదరాబాదు సంస్థానం ఆంధ్రరాష్ట్రంలో కలిసిన మీదట ఉద్యోగవర్తంలో వచ్చివుంటున్న వాణ్ణి.

హైదరాబాద్ లో అడుగు పెట్టి పెట్టగానే నన్ను ఆకర్షించిన దృశ్యాలలో ఈ కూరగాయల అమ్మకం వొక్కటి. ఇంతకు ముందు నేను యెరిగిన పల్లెల్లోగాని పట్టణాల్లోగాని ఇండ్లనువచ్చి కూరగాయలు అమ్ముకునేవాళ్లు ఉట్టాతొతెచ్చి అమ్ముకుంటూ ఉండేవారు. సామాన్యంగా స్త్రీలే ఈ పని చేస్తూవుండేవారు. కొన్నికొన్ని పల్లెటూళ్ళలో మగవాళ్లు తావిడి వేసుకు వచ్చి అమ్ముటంకూడా నేను యెరుగుదును. కాని హైదరాబాద్ లో రబ్బరుచక్రాల బండమీద కూరగాయలు పోసుకొని భార్య భర్తలు ఆ బండిని తోసుకుంటూ వచ్చి ప్రతి యింటదగ్గరా ఆపి కూరలు అమ్ముకుంటూ వుంటారు. బేరంలేని సమ

యంలో సరసాలు ఆడుకుంటూ కాలక్షేపం చేస్తూవుంటారు. నా మనస్సును ఈ పద్ధతి బాగా ఆకర్షించింది.

భర్త పనినెపంతో ఊరుపట్టుకు తిరుగుతుంటే. భార్య కునుకుతూ యింట్లో కూర్చునే పద్ధతి నాకు ఏనాడూ నచ్చలేదు. బద్దరూ చెయ్యక పనిమీదా వెళ్ళింబాకంటే. యద్దరూ కలిసి వాకేపని చేసుకొని పొట్టపోసుకోవటం నాకు సొగసు అనిపించింది.

ఈ బండ్లమీద రాసి పోసి కూరలమ్ముటం నాకు ఇంకొక అంతుకురూడా నచ్చింది. నాకు వివాహమై వేరు కాపురం పెట్టిరప్పటినుంచీ నేనే యింటికి కూరలు తెస్తూవున్నాను. నా భార్యకంటే మంచి కూరలు తేగలననీ, బాగా బేరం చేయగలననీ అనే అహంకారం కాదు దీనికి కారణం. నేను పల్లెటూరిలో పుట్టి పెరిగాను. నాకు చేలన్నా. పంటలన్నా యెక్కువ ఇష్టం. పరిచేలు పొట్టపోసుకొని వున్నప్పుడు చూస్తూ ఆ చేలగట్లమీద అలా కూర్చుండిపోయేవాణ్ణి. కోపినపైనుని పనులుపరలుగా కట్టటం, కుప్పలుగా వెయ్యటం, నూర్చటం నా మనస్సుకి ఆహ్లాదంగా వుండేవి. కుప్పలు నూర్చే సమయంలో పాలేళ్లతోపాటు నేనూ కొన్ని రాత్రిళ్లు పొలంలో పడుకున్నాను. చలికి కడెంలోదూరి పడుకున్నాను. చిన్నతనంలోని ఈ అభిరుచి నా రక్తాన్ని




వొదిలిపెట్టకుండా ఉండేమో, వారానికి వాకటి రెండుసార్లయినా మార్కెట్కి వెళ్ళి పేర్చివున్న ఆకుకూరలనూ, కూరగాయలనూ చూడకపోతే మనస్సుకు బెంగగా వుండేది.

అండుకని నేనే కూరలను తేవటానికి వెళ్ళటం వొక ఆచారంగా పెట్టుకున్నాను. ఈ నంగతి నా భార్యకు తెలుసు. అందుకని అభ్యంతరం చెప్పేదికాదు. మాయింటిదగ్గర వున్న మార్కెట్ లో వారానికి రెండుసార్లు పెద్ద మార్కెట్ నుంచి అంతా క్రొత్త కూరగాయలు వేసుకు వస్తూవుండేవారు. ఆ రెండు రోజులూ మార్కెట్ నాకు నవనవలాడుతూ కళకళలాడుతూ కన్నులపండువుగా కనుపించేది. ఆ కాసేపు నాకు మా ఊళ్ళో చేలనుద్యే వున్నట్లు వుండేవి

హైదరాబాద్ లో ఈ తోపుకు బండ్ల మీద రకరకాల కూరగాయలను పెట్టుకొని

అమ్ముతుంటారు ఒక్కొక్కసారి ఒకే రకం కూరగాయలను బండిమధ్య రాకీ పోసి అమ్ముతుంటారు. ఒకప్పుడు చీరకాయలూ, ఒకప్పుడు వంకాయలూ, ఒకప్పుడు సొరకాయలూ అమ్ముతుంటారు. ఆ రాసులను మోసుకువెళ్ళే బండ్లు కనుపించినప్పుడు నాకు నిజంగా తన్మయత్వం కలిగేది. ఎంత ఆర్జెంట్ పనిమీద వెళ్తున్నా ఆగి చూస్తూ నిలబడిపోయేవాణ్ణి.

ఇంతకుముందు బయటనుంచి కేక వేసిన అతను యిటువంటి తోపుకుబండితో కూరలు అమ్మే అతనే. అతనిదగ్గర నేను కూడా అప్పుడప్పుడూ కూరలు కొంటూ వుంటాను అతనికి అందరికీ వున్నట్లే వొక భార్యవుంది ఎప్పుడూ ఇద్దరూ కలిసి వాస్తూవుండేవారు, అతను కూరలు బేరం చెల్లతూనే వుండేవాడు; తూస్తూనే వుండేవాడు; భార్యతో యేవో మాట్లాడుతూనే వుండేవాడు. నా మట్టుకు నాకు



అస్తమానం మాట్లాడుకోటానికి వాంఛకు యేం కబుర్లు వుంటాయా అని ఆశ్చర్యం కలుగుతూ వుండేది. వాళ్లు యెప్పుడూ పోట్లాడుకున్నట్టగా కూడా కనుపించేవారు కాదు. అతను మాట్లాడే ప్రతిమాటనూ ఆమె నవ్వులు వాలకబోస్తూ వుండేది.

నేను యివన్నీ జ్ఞానకం చేసుకుంటూ కూర్చున్నాను. కూర వుడకగా పొయ్యి మీదనుంచి దింపాను. ఇంతలో కూరలు కొని నా భార్య వచ్చింది తాను వాళ్ళో పోసుకొని తెచ్చినకూరలు దీన్నర్ కేబిల్ మీద గుమ్మరిస్తూ “ఈ సంగతి విన్నారా. ఎంత చోద్యంగా వుందో!” అన్నది.

“ఏమిటది?” అని అడిగాను.

“అతని భార్య విడిచిపెట్టి పోయిందట! ఇవ్వాలి వొక్కడే కూరగాయలు అమ్ముతున్నాడు” అన్నది.

ఆమె మాటలు నాకు అర్థం కాలేదు.

“ఎక్కడికి వెళ్ళిందట? కన్నవారి ఇంటికి ఏమన్నా వెళ్ళిందా?”

“కన్నవారింటికే. కాని నీతో కాపురం చెయ్యను—అని చెప్పి వెళ్ళిపోయిందట!”

“కారణం ఏమిటట!” అని అడిగాను.

“అమ్మకు, అత్తకే యిటీవల పడటం లేదట. అందుకని తన కన్నవారి యింటికి వచ్చిఉండమని అతనిని కోరిందట. అతను అంగీకరించక పోయేటప్పటికి కోపంవచ్చి వెళ్ళిపోయినదట!”

“కోపం చల్లారగానే మళ్ళీ వాస్తుంది,” అన్నాను. అంత ప్రేమగా వుండే యిద్దరూ, అంత తేలికగా విడిపోతారని నమ్మలేక.

“ఆ అవకాశం వున్నట్లు లేదండీ. అతను పునర్నివాహం చేసుకోటానికి ఆప్పుడే ప్రయత్నాలు చేస్తున్నాడు.”

ఒకసారి సంబంధం ఏర్పడిన మనుష్యులు అంత తేలికగా ఎట్లా విడిపోతారో నాకు అర్థంకాలేదు.

“తొందరపడవద్దని నువ్వు చెప్పవలసింది,” అన్నాను.

“చెప్పానండీ”

“ఏమన్నాడు?”

“దానినంగతి మీకు తెలియదులెండి” అన్నాడు.

అయినప్పటికీ, నా భార్య గట్టిగా చెప్పినప్పటికీ, నేను నమ్మలేదు. ఏదో కోపం మీద అన్నాడనీ, కోపం చల్లారగానే ఆతనే మళ్ళీ తీసుకు తెచ్చుకుంటాడనీ, అనుకున్నాను.

కాని నేను అనుకున్నట్లు జరగలేదు. నాలుగోరోజు మరొక ఆడమనిషిని వెంట బెట్టుకొని, బండితోసుకుంటూ వచ్చి నూగుమ్మంముందు ఆగాడు. అప్పుడు నేను కూరగాయలు కొంటున్నాను. వాళ్ళిద్దరూ మహాసంతోషంగా పున్నారు. మొదటి మనిషికన్నా ఈవిడ చిన్నది. అందమైంది. చలాకీ అయిందికూడా ; ఆతనేవో నవ్వుతూ చెపుతున్నాడు. ఆమె సరసాలాడుతున్నది. వాళ్ళు జరిపే సంభాషణ అతని మొదటిభార్యను గురించి అని తెలుసుకోవటానికి నాకు డొక్కువసేపు సట్టలేదు.

“అప్పుడప్పుడూ మీదపడి కొట్టేది కూడా దండ్రుముండ” అన్నాడు.

“నీ రోగం బాగా కుదిరిందిలే” అని ఘక్కున నవ్విందామె.

“నేను తొడపాశం పెట్టేవాణ్ణి. గిలగిల తన్నుకునేది.”

ఆమె మళ్ళీ నవ్వింది. నవ్వు మధ్యలో ఆపుకొని, “నన్నుట్లాంటి పనులు చెయ్యకయ్యోయ్! చేస్తే వురుకోను” అన్నది.

“తొడపాశానికేం? బలే రమ్మగా ఉంటుంది” అన్నాడు.

“ఉంటుంది, ఉంటుంది” అన్నదామె నవ్వుతూనే.

నేను అన్నీ వింటూనే ఉన్నాను. కాని వాళ్ళ ప్రేమకలాపంలో వాళ్ళు ఉండటం వల్ల నా గమనమే వాళ్ళకు లేదు. వాళ్ళ దృష్టి సంచితంకాదు నా వైపుకు త్రిప్పుకోవాలనే ఉద్దేశంతో. “పొడుగు వంకాయలు లేకుంటేదే?” అని అడిగాను.

“అవి ఇక్కడివి కావండీ. విజయవాడనుంచి లాక్లో వస్తాయి. కాపు అయిపోయిందేమీ నాలుగు రోజులనుంచి రావటంలేదు” అన్నాడు.

“మీరీ వంకాయలు తినక అనుకుంటారుగాని, అటికంటే యియ్యే మంచివి” అన్నదామె బండిమీద కప్పగా పోసివున్న పొట్టిపంకాయలు చూపుతూ.

“ఎందుకని?” అని అడిగాను, ఆమెను ఊకా చూట్లాదిద్దామనే ఉద్దేశంతో.

“ఆ పొడుగు వంకాయలో వుండే దంతా నీరేనండీ. ఉడకేస్తే గుజ్జుగుజ్జయి ఊరుకుంటుంది. ఎంత ఉడకబెట్టినా ఈ వంకాయ ముక్కగా నిలబడుతుంది. వంటికి బాగా అమరుతుంది” అన్నది.

“అది చెప్పింది నత్తెమేనండీ” అన్నాడతను.

“నరే యెట్లా యిస్తావు?” అని అడిగాను.

“మీ దగ్గర బేరం ఏమిటండీ? తీసుకోండి మీ ఇష్టమొచ్చినకాడికి” అన్నదామె.

పైదరాబాద్ లో, నర్కారుజిల్లాలో వలె కూరగాయలను వీశాలెక్కన అమ్మరు. శేర్లలెక్కన అమ్ముతారు నాలుగజాలెక్కన వొకశేరువంకాయలు ఇమ్మని అడిగాను వంకాయలు కారం పెట్టి వేపుడు చేసుకోటానికి వీలుగా వున్నాయి. అందుకని శేరుతీసుకోవలిచాను.

అతను తూస్తూవుండగా, వాళ్ళవిషయం నాకు తెలియనట్లు, “ఈమె ఎవరోయ్?” అని అడిగాను.

“నేను వెళ్ళాడితిని గదండీ” అన్నాడతను.

“ఎప్పుడు?”

“నిన్ననే గదండీ” అన్నాడు.

అయితే ఇంతలోనే యింతచనువు యెట్లా ఏర్పడింది — అనే అనుమానం నాకు కలిగింది. ఆ అనుమానం అతను తీర్చాడు. అతనామెను చాలాకాలంనుంచీ యెరుగునట!

మొన్నటిదాకా అతని గుడిసెకు దగ్గర్లోనే మరొకడితో ఉంటూ ఉండేదట. ఇప్పుడు వాడిని విడిచిపెట్టి అతనిని పెళ్ళి చేసుకుందట. ఈ సంగతులన్నీ ఆమె ఎదుటే చెప్పాడు. ఆమె ఎక్కడ బాధపడుతోందో అని నేను కంగారుపడ్డాను. ఆమె బాధపడకపోగా సంతోషంగా నవ్వింది.

యువ

“పైకి ఇట్లా ఆగుపడుతుందిగాని, యిదిమాత్రం తక్కువది కాదండోయ్! దానికంటె గెండ్లసాంగురాలే” అన్నాడు.

ఈ మాటకూడా ఆమెకు సంతోషాన్నే కలిగించింది. బిగ్గరగా నవ్వుతూ నుంచుంది.

“తక్కువ తిన్నది ఎవ్వరులేవయ్యా?” అన్నది ఈ మాటకు అతను సగర్వంగా ముసిముసినవ్వులు నవ్వుకున్నాడు. తూచటం పూర్తిచేసి వంకాయలు నా సందిలో గ్రుమ్మరించాడు.

నా కుతూహలం ఆగలేదు రచయితల కందరికీ ఇటువంటి కుతూహలం వుంటుందనుకుంటాను “మరి ఇంతకుముంద నీతోపచ్చే ఆడమనీషి ఏమయింది?” అని అడిగాను.

“దాని మానాన అది పోయింది” అన్నాడి.

“ఎక్కడికి? కన్నవారింటికి వెళ్ళిందా?”

“అది పుట్టింటిదగ్గర ఎందుకు వుంటుందండీ. దానికి నా పెళ్ళికి ముందునుంచీ వొకడున్నాడు. వాడితో లేచిపోయి ఖమ్మంలో కాపురం పెట్టింది. ఇక్కడంటే వాడితో తిరగటానికి కుదరటం లేదని నా అమ్మతో తగాదా పెట్టుకొని తన ఇంటికి వచ్చివుండమని కూర్చుంది. అక్కడైతే తన యిష్టం వచ్చినట్లు అణసాగించ వచ్చనుకుంది. నాకు చెబుతుందా ఇది? ఇటువంటి ముండల్ని ఎంతమందిని చూశానో నేను” అన్నాడు.

“ఏందయ్యోయ్. నోరు పారేసుకుంటున్నావ్?” అని ప్రశ్నించినామె కోపం నటిస్తూ.

“విన్ను కాదులేవే నేనన్నది!” అన్నాడతను కోపంగా.

నేను డబ్బు యిచ్చివేసి, కూరగాయలు తీసుకొని ఇంట్లోకి వెళ్ళాను.

తరువాత కొన్నాళ్ళపాటు వాళ్ళిద్దరూ ప్రతినాయంత్రం వచ్చి కూరగాయలు యిచ్చిపోతుండేవారు. నాకు వాళ్ళని చూడటానికి ఎందుకో బెరుగ్గావుండేది. అందుకనే ఎప్పుడూ నా భార్య వాళ్ళదగ్గర కూరగాయలు కొంటూవుండేది. వాళ్ళు పరమానందంగా వుంటున్నారవితప్ప నా కింక యే విషయాలూ వాళ్ళనిగురించి తెలియలేదు.

ఒకరోజు విజయవాడ వెళ్ళవలసినపని నాకు తగిలింది. అక్కడ నాకొక యిల్లు వుంది. ఆ యిల్లు అమ్మి హైదరాబాదులో కొనాలనే సంకల్పం నాకు చాలాకాలం నుంచీ వుంది.

హైదరాబాదు రాజధానీనగరం. పిల్లల భదువులకూ, పిదప ఉద్యోగాలకూ ఇక్కడే ఎక్కువ అవకాశాలున్నాయి. విజయవాడలో యిల్లు వుంచుకోవటంవల్ల వచ్చే ప్రయోజనం యేముంది? అందుకని అది అమ్మి చిన్న యిల్లువాకటి ఇక్కడ కొనుక్కొని, ఇక్కడే స్థిరపడిపోవాలనే ఉద్దేశంతో యిల్లు బేరంపెట్టాను. మంచి బేరం వచ్చిందని వొక మీత్రుడు

వ్రాయగా నేను వెంటనే విజయవాడ వెళ్లాను.

అమ్మకం పూర్తి అయ్యేటప్పటికి యెటులేదన్నా వొకవారంరోజులు పట్టింది. రిజిష్టరు పూర్తిచేసి పైకం తీసుకొని హైదరాబాదు వచ్చాను.

ఆ రాత్రి భోజనాలదగ్గర వా భార్య కూరగాయలు ఆమ్మే వాని ప్రసక్తి తెచ్చింది. వాళ్ళకథ పెద్దకథే అయిందండీ” అన్నది.

“ఏం జరిగిందేమిటి?”

“నిన్న అతని భార్య బండితోనుకొని వచ్చింది.”

“ఆమె మళ్ళి యెట్లావచ్చింది?”

“చెప్పేది వినండి” అన్నది నాభార్య. అని అంతవరకు జరిగిన కథంతా చెప్పింది.


“అమె మరొకనితో ఖమ్మంలో కాపురం పెట్టినమాట నిజమేనంట. సరాసరి మొదటిభర్త ఇంటికివెళ్ళి అక్కడే మకాం పెట్టిందట.”

“అతను ఊరుకున్నాడా?”

“ఊరుకోక ఏం చేస్తాడండీ? మిగిలిన సంగతులు యెలా వున్నా అతనికి మేనత్తకూతురేగదా.”

“నిజమే!” అన్నాను వాళ్ళ చుట్టరికం జ్ఞాపకంవచ్చి.

“వాళ్ళ యింట్లో మకాంపెట్టి ముందు అత్తతో మంచి చేసుకుందట. వరం గల్లో తాను సంపాదించిన డబ్బు కొద్దిగా మిగిలితే ఆమె కిచ్చిందట. దానో



పిపిటో! మనసార్జిమనిసిని ఆకడలి
 సార్జి వార్జి నుకి పాడెకా!! వెరెనూ!
 తడెణం పత్రికల వాళ్ళందర్ని పిలిపించి
 అప్పుతనా స్టేట్ మెంటివ్వండి. అందుకే
 కొట్టాబ్బినట్టు కుమింపేలా కవాన్ని
 బుజ్జిమూడుకొచ్చి బువ్వోంఱంగా
 ఘోరెసింకుండి !!!
 కడెట్టతో ఎనుటి
 సార్జి వార్జి
 చుట్టెదుమా!
 వట్టెట్టె!!!!

సుచిత్ర

ఆమె మొదటికోడలినికూడా ఏలవలసిందని కొడుకుతో కణ్ణా పెట్టుకుందట అంతకీ రెండోదానిని ఎడిచిపెట్టకపోతే ఇద్దరితోనూ కాపురం చెయ్యమన్నదట. తల్లిపోరు పడలేక అతనిప్పుడు యిద్దరితోనూ కాపురం చేస్తున్నాడట. వ్యాపారం మాత్రం వాళ్ళిద్దరూ కలిసి చేసుకుంటున్నారట. ఆమెమాత్రం వేరుగా చేసుకుంటూ వుందట. అందువల్ల అత్ర యెడతెరిపి లేకుండా ఆమె పక్షమే పాటుతూ వుందట."

"ఎవరు చెప్పారు నీకీ సంగతు లన్నీ?"

"నిన్న బండితోసుకు వచ్చిందని ; స్వానుగడిందీ—ఆమె చెప్పింది."

"అడక్కుండా ఆమె అంత ఆమే చెప్పిందా?"

"ఈ మధ్య కనపడటంలేదేమే అన్నా. అక్కడనుంచి అంతా చెప్పుకొచ్చింది. ప్రస్తుతం ఆమె వాళ్ళూ పోటీలుపడి కూరగాయలు అమ్మకొన్నారు. వాళ్ళదగ్గర కొనవద్దనీ తనదగరే కొనమనీ, కావలివే వాళ్ళున్నా ప్రతిదీ వొక కనీ తక్కువకే ఇస్తాననీ మరీ మరీ చెప్పిపోయింది"

"ఆమెవరకూ బాగానే వుంది. కాని ఆమెతో కలిపి కాపురం వుండటానికి రెండో ఆమె వొప్పుకున్నదటా?" అని అడిగాను.

ప్రస్తుతానికి మూతి ముణగదీసకొని కుర్చుంటూ వుండటం" అన్నది నా భార్య.

“ఆ సంగతి ఆమెను అడిగితే గాని యదార్థం తేలదు” అన్నది.

నాకు తెలియకుండా నేను వాళ్ళకోసం ప్రతి సాయంకాలం కనిపెట్టుకుని కూర్చునే వాణ్ణి. కాని వారంరోజులపాటు యెవ్వరూ కనపడలేదు.

వారం దాటింతరువాత వాకరోజు ఆతను ఒక్కడే బండితో పుకుంటూ వచ్చి మా గుమ్మంముందు ఆపాడు.

“ఎక్కడా కనబడటం లేదేమోయ్!”

అని అడిగాను నేను కూర్చోగాయలు కొంటూ.

“ఊరెళ్ళానండీ” అన్నాను.

“వ్యాపారం విడిచిపెట్టి వెళ్ళవలసి వంత వనేం కలిగిందీ” అని అడిగాను సంగతులు తెలుసుకుందామనే ఉద్దేశంతో.

“పెద్దపనే కలిగిందండీ. మా అమ్మ ఏదీ ఒకటి తెచ్చి కొంపమీద పెళుతుంది. అది చేసేపనులు సర్దుకొచ్చుకునేకలికి నాకు వచ్చి బతికినంత పని అవుతా వుంది”

“ఏం చేసిందేమిటి?”

“నా మొదటి పెళ్ళాన్ని ఎరుగుదురుగా మొదట్లో నాలో కలిపి కూరగాయలు ఆమ్ముతూ వుండేది. అది ఖమ్మం పోయింది పోక, తిరిగొచ్చి మళ్ళీ మాయింట్లో మకాం పెట్టిందండీ ఎంత చెడ్డా నా మేనత్తకూతురు గదండీ ఎట్లా వొద్దు పొమ్మనేట్టు? ముందు మా అమ్మదగ్గకు జేరి కల్లబొల్లి బాటలు చెప్పి అబిడవి

లో బరచుకుంది. అబిడ చెప్పదగ్గ వొక్కటే పోరుపెట్టింది. దాన్నికూడా దగ్గరికి తిమ్మింతుని. నాకూడా దాని సంగతి మాస్తే జాలేసింది, ఎంత ఒద్దను కున్నా అలవాటు డ్డ ప్రాణంగదండీ ఏదో వీలు దొరికిరప్పుడల్లా ఒక మంచిమాట అది గుతూపెచ్చా. అది చూచి రెండోది లేదండీ, అది చెప్పకుండా పుడాయి చింది.”

“ఎక్కడికి వెళ్ళింది?”

“ఇంకెక్కడికి ఎయిందండీ? ఎకాయె. కన్నారింటికి కూర్చుంది. అక్కడికి రెండు మూడు రోజులు చూశా. దాని తటదే తిరిగొస్తుందేమో అని అది ఆసలే ముకుపట్టుది అదెందు కోస్తుంది? ఆ పట్ను నేనేబయలుదేరి దానికాడికి ఎళ్లా. మొదట్లో రాను పొమ్మంటే రాను పొమ్మంది. నేను నాలుగు రోజులు అక్కడేవుండి. ఇక నా మొదటి పెళ్ళాంతో మాట్లాడననీ, దాని పూనే ఎత్తననీ మాటిచ్చితోలుకువచ్చా” అన్నాడు.

“మరి నీ మొదటిభార్య ఏమంటున్నది?” అని అడిగాను.

“అది యాడ వుంటుందండీ. నేను నా రెండో వానికోసం వెళ్ళినరోజే ఆ ఖమ్మం వాడు వచ్చడంట. వాడితో కలిసి “జే వరమేళ్ళరా అంది”

“మరి మీ అమ్మ ఏమంటున్నది?”

“అది యింకా నన్నే తిడతా వుందండీ. నువ్వు సరిగ్గా చూడకపోబట్టి

పోయిందిగాని చూస్తే యెందుకు పోయేదని? ఇంతకీ ఇయ్యి మంచికి రోజులు కాదండీ" అన్నాడు.

నేను చిక్కుడుగాయలూ, వొకపావు శేరు కాకరగాయలూ, వొక అణా పచ్చిమిరపకాయలూ, కొతిమేరా కరివేపాకూ కొనుక్కొని ఇంట్లోకి వెళ్లాను.

ఇంట్లో నా భార్యతో జరిగిన సంగతంతా చెప్పాను.

"ఈ గొడవకి ఆంతుపొంతు వుండే ఉట్టు లేదుగాని ఇకమీద పట్టుకుకోకండి" అన్నాడమ్మ.

"వాళ్ళసంగతి ఏదన్నా తెలుస్తూవుంటే చెప్పతూవుండు" అన్నాను నేను.

నా భార్యకు ఆకస్మాత్తుగా ఏదో అనుమానం కలిగినట్టుగా వుంది. "తరచి తరచి తెలుసుకుంటున్నారూ, వాళ్ళమీద ఏమన్నా కథరాస్తారా ఏమిటి కొంపతీసి?" అనడిగింది.

"రాస్తే రాస్తాను" అన్నాను.

"మీ ఆశేగాని వాళ్ళకథ ముగియదండీ" అన్నది.

"పోనీ ఈసారి ముగియని కథే రాస్తాను. అన్నికథలూ ముగియాలని ఎక్కడండీ?" అన్నాను నవ్వుతూ.

ఇవి జరిగిన రెండు మూడవారాల వరకూ ఆతనూ, ఆతని రెండవభార్య కూరగాయలు ఆమ్ముకుంటూ, బండి

యువ

తోసుకుంటూ వచ్చారు. తరువాత, ఏమయ్యారో ఏమో పతాలేదు. నెలదాటింది. రెండునెలలు దాటినై. మూడు నెలలు దాటినై. వాళ్లు మా బజారుకు రాలేదు. వూళ్ళోకూడా నాకు ఎక్కడా కనుపించలేదు. మేము వాళ్ళసంగతే మర్చిపోయాం. మాకు కావలసిన కూరగాయలు మరొక బండివానిదగ్గరి కొనుక్కుంటున్నాం, చివరికి నాభార్య చెప్పినట్లు వాళ్ళది ముగింపులేని కథే అయిందని నిశ్చయించుకొని నిరాశ చెందాను.

అవి వేసవికాలం. యెంతలు విపరీతంగా దేస్తున్నాయి. ఆదులో హైదరాబాద్ ఎండ మనసుని వున్నవాణ్ణి వున్నట్లు పీల్చి పిప్పిచేసే ఏండ సర్కారుజిల్లాలో ఎండలాంటిదికాదు. సర్కారుజిల్లాలో ఎండకు పూరికినే మంచినీళ్ళు త్రాగబుద్ధి అవుతుంది. చెమట వర్షంగా శరీరాన్నించి దిగజారిపోతూ వుంటుంది. ఇక్కడ మంచినీరైతే తాగబుద్ధి అవుతుంటే దేహాగాని, చెమటమాత్రం ఉట్టను. మంచినీళ్ళన్నీ లోలోనే హరించిపోతై. మనం మూగఎండ అనుకుంటామే, ఆటు వంటివి హైదరాబాద్ ఎండ.

ఆ ఎండకు భయపడి చల్లబడేదాకా ఆఫీసులోనే కూర్చొని నెమ్మదిగా యింటికి బయలుదేరాను. అది మామిడిపండ్లకాలం. చక్కనిరసాలు ఒకతోపుడు బండిమీద రాసిగా పోసివెన్నాయి. ఆ బండి రోడ్డు

ప్రక్కన నిలబెట్టి వుంది. ఆ బండి ప్రక్కన ఒక ముసలమ్మ కూర్చోవుంది.

బండినిండా రాసి పోసివున్న ఆ మామిడికాయలను చూచేటప్పటికు నాకు ప్రాణం లేచివచ్చింది. కొని యింటికి తీసుకుపోదామని ఆ బండిదగ్గరకు వెళ్లను.

నన్నుచూచి పక్కయింటి ఆరుగుమీద వీడకుగాను కూర్చునివున్న వొక కుంటి అతను. చంకల్లోవున్న కర్రలు పోటు వేసుకుంటూ గబగబా నడిచివచ్చాడు. "కాయలు కావాలాఅండీ?" అనిఅడిగాడు.

గొంతు ఎక్కడో విన్నట్లునిపించింది. పరీక్షగా చూద్దనుగదా, మా యింటికి యిదివరకు ఆమ్ముకోటానికి వచ్చే రూర గాయల అతను.

అతనిని చూచి నా కండ్లను నేనే నమ్మలేకపోయాను. చునమ్ము కలుక్క మన్నది. అతను ఎప్పుడూ ఇన్నంతలో కుభ్రం ఉండేవాడు. ఇప్పుడు బుగ్గలు చొట్టపడి, గడ్డంపెరిగి, కళ్లు పీక్కుపోయి మురికితో ఆట్టుబరిట్టి వున్నాయి.

"ఇదేమిటి ఇలావున్నావు?" అని అడిగాను గాఢచిక్కున స్వరంతో.

"కారు దెబ్బకొట్టింద డీ. చూడు' నెట్లకుపైనే అయ్యిఉంటుంది. ఆ రోజు నేను మాచూలుగా దిండి తీసుకు వస్తున్నా. నే కర్రెట్టగా ఎడనుచేతి వైపుగానే వస్తున్నా. కార్లుచున్నోళ్ళకి కళ్లు కనపడితయ్యటండీ. గాఢతప్పివోచ్చి

గుద్దాడు. నేను ముందుగాచూచి కేకలు వేసుకుంటూ అడ్డంపడకపోతే అదివచ్చేదే. దెబ్బ దానికి తప్పింది; నాకు కొట్టింది. వెంటనే ఆస్పత్రిలో పడేశారుండీ. బయటకు వాదిలేటప్పటికి మూడునెల్లు పట్టింది. నేను యెనకేసుకున్న అయిదునందలుకాక అయిదునందలు అప్పచేశా. అప్పటికీ అవతారంతో బయటపడ్డా. అంత బర్బు పెట్టినా కేసుమాత్రం రాలేదు." అన్నాడు.

"ఆ కారు యజమానిమీడి కేసు పెట్ట లేదా?"

"పోలీస్టోళ్లు పెడదాం అనే అన్నారండీ. అప్పుడు అతను నా గాయాలు మానేందుకు అయ్యేభర్పంతాకూడా అతనే పెట్టుకుంటా న్నారు. ఆ కేసేమయిందో యీ డబ్బే మయిందో మళ్ళీ నా మొహం చూసిన వాళ్ళే లేరు. వెట్రోళ్లు గగడీ, ఎన్ని నేరాలు చేసినా అళ్ళు తప్పించుకోగలరు" అన్నాడు.


"నంచులుబోసి నోళ్ళు కడతారండీ. మాబోటి బీదోళ్ళ మాట ఇనే దెవ్వరు?" అన్నది ప్రక్కనున్న ముసలిది.

"అమె ఎవ్వరు?" అన్నట్టు నేను అతనిపంక చూశాను.

నా అర్థంగ్రహించి "మా బమ్మండీ" అన్నాడు

అమె ముసలివగ్గు శరీరంమీద తోళ్ళు ప్రేమోడి. తున్నయి. కిండ్లుకూడా కనపడ వని కుంటాను. సంచోపటం కూడా కష్టం

ఉత్తరమా?
దక్షిణమా?
అని అడగడమెట్టి
గురూ?



ఉస్... ఉహా!
ఉత్తరమంటే రికమండేషన్
దక్షిణమంటే డబ్బు...



సూరూరెం.

మీద, పెద్దప్రయత్నం మీదగాని చెయ్యలేదు. అంతకుముందు విన్న మాటలను బట్టి అతని తల్లిమీద నాను ఏమూలో దురభిప్రాయం ఉండేది. ఆమెను చూసేటప్పటికి ఆ దురభిప్రాయం మాయం అవటమేకాక హృదయం కరిగి నీరయింది.

“ఇంత యెండరో ఆ మురలమ్మను యెందుకు తీసుకు వచ్చావ్?” అని అడిగాను.

“నేను దెబ్బతగిలి ఆస్పత్రిలో జేరే తరికి మీరు చూశారుమాడండి ఆరెండోది-దానికారిన అది ఎళ్ళిపోయింది. కాయలు ఆమ్మకుంటేగాని మాకు పొట్టగడవదు. నేను చంకలక్రింద ఈ కర్రలు పెట్టుకొని బండి తోయ్యలేను. కాయలు తుయ్యలేను. అందుకని మా అమ్మని అడ్డంపెట్టు కొని యాపారం మొదలుపెట్టా” అన్నాడు.

“నీమేనత్తమాతురు ఏమయిందోయ్?” అని అడిగాను. సమయానికి ఆమె అయినా వచ్చి ఆడుకొని వుండవచ్చనే ఆశతో.

“కుందోట్టి ఎన్నడుమాత్రం యెందుకు అంటిపెట్టుకుంటారండీ.” అన్నాడతను. అనొకమామూలు వ్యవహారంగా, మారని సత్యంగా చెప్పాడు ఏమాత్రం విచారం గానీ కోపంగానీ అతనిమాటల్లో ధ్వనించలేదు.

“మంచిమాట అన్నావురా.” అన్నది ముసిచ్చి. “కుందోటివైనా గుడ్డోటివైనా కర్నూతల్లిని గనక నాకు తప్పదు.”

“చూడు, నెలరోజులు తిరిగొచ్చేటప్పటికి ఈ చంకల క్రిందకర్రలు అవతల పారేసి, మళ్ళీ యాపారం సాగించి డబ్బు గడించకపోతే!” అన్నాడు కోపంగా.

అతని ఆత్మవిశ్వాసానికి నాశరీరం జలదరించింది. వాళ్ళకి ఉన్నసొత్తే అది.

అతను కోపందిగ్రమింగి "కాయలు తీసుకుపోతారా అండీ? మంచినీరాలు, విజయవాడనుంచి ఇవ్వాలే లాభం దిగినై. అన్నప్పడూ యిటువంటి సరుకు రాదండీ," అన్నాడు.

"ఇప్పుడు"

"నాలుగు శేర్లు తీసుకెళ్ళండి. పిల్లాళ్లు తింటారు. ఇప్పుడు మీ దగ్గరదబ్బు లేకపోతే ఆనక్కు ఇంటికొచ్చి అమ్మ దగ్గర తీసుకుంటాలెండి." అన్నాడు.

నేను చెప్పటం మరచిపోయాను. హైదరాబాద్ కో నాకు విచిత్రంగా కనుపించే వాటిలో మామిడి కాయలను తక్కువ ధరలో తూచి అమ్మటం ఒకటి. నిజంగా నాకీవిషయం చాలా విచిత్రంగా కనుపించేది.

అతను నాచుగు శేర్లు కాయలు తూచి ఇన్నవని ముసలమ్మకు చెప్పాడు. ముసలమ్మ రెండు శేర్లు వాస్తూనే తుమ్మటానికి ప్రయత్నించింది. కాని తక్కువ ధరకే లేవలేకపోయింది. చెయ్యి వణికింది. అప్పుడు చూస్తూ నిలబడిన అతనికి తన అసమర్థ

జ్ఞాపకంవచ్చి రోషంవచ్చింది. చంకలా క్రింద వున్న కర్రలమీద శరీరాన్ని మోపి, తానే తుమ్మటానికి పూనుకున్నాడు. కాని అస్థితిలో తుమ్మటం అతనికి ఎంత బాధాకరమైన విషయమో నేను గ్రహించకపోలేదు.

తుమ్మటం లగినందుకు అతని కండ్లు మెరుపువలె మెరిసినట్లు మెరిసినై.

నేను మామిడి కాయలు పట్టుకొని యింటికి బయలుదేరాను. నా దగ్గర ముగింపు దొరికింది. కాని ఎంత విషాదకరమైన ముగింపు! ముగింపు ఇంత విషాదాంతంగా ఉండనుకుంటే దానినొసం నేను అరాటపడి ఉండకపోదును.

కాని అతను దురదృష్టానికి లొంగే వ్యక్తి కాదనే విశ్వాసం నాకు వుంది. ఎప్పుడో చొక్కాడు బిరువ్వ నవ్వు కుంటూ కారగాయలబండిని తోసుకుంటూ మాగిమ్మం దగ్గర ఆకలిపోతేనే దైత్యం వుంది అప్పుడు ప్రక్కలో మొదటిదో, రెండోదో, వాళ్ళిద్దరూ ఒప్పుకొకపోతే మూడోదో ఉండకపోదు. ఈ విశ్వాసం దైత్యాలే నా మనస్సులో చెలరేగిన బాటను కప్పి నాకు కాస్త శాంతిని చేకూర్చినై.

